

Раствор кедг газрт

Балгьснд кегддж йовх ик тосхлтин нег голлгч аньгнь болгч—раствор кедг газрт өрүн 5 час 30 минутас авн көдлмш эклнэ. Эн цагас авн эклэд асхн күртл шуугсн, күрджнхнсн машин дун энд уурхш. Машинэ күрджнхнсн дуунла негддж, багьчудин байрта күчкөлснн дууна джинхнсн айс соньсгдна.

Тиим боллго чигн бääшголлм! Эн ик даалгьврта участкд, ирх джиргьлдэн иткдг, эндрк джиргьлдэн бахтдг, халун зүрктэ багьчуд көдлджәнэ. Эднэ тонь — 30 шаху багьчуд, кемр тедн деер, эндас раствор зөөдг багьчуд-шофермүдиг немхлэ, терүнэс олн.

Ямр дүнъгэ урмдта, ямр дүнъгэ күцәнъгьү кевәр эдн көдлмштэн дөрлдджәхинь хаджугьаснь шинджлэд хәләхләтн, байрлдж бахмджтн ханшго, хәләдж нүднтн ханшго—багьчудин алтн әдл гарнь түүдү дүнъгэ күүг соньмсулна, ягьад болвчн өөрдәд, эднлэ күүндс чигн гих ухан орна.

Шулун-шудрмг бәәдлтә баахн шар күүкн түрүн болдж йилгьрдж үзгднә, юньгад гихлэ эн, тенд нег күүкнлэ нег носилк күргчкәд, энднь ирәд күрзәр носилк деер цемент хайдж өгнә, «элсиг энд асххмн, дотлиг наараң асх» гигьад цугинь гардна. Эн — комсомольск-багьчудин бригадин бригадир үр Басангова көдлмшчиртән нөкд болджаснь эн.

Раствор кедг газрт нег өнцгтнь столин өөр өмнән нег ик журнал делгсн, технолог Эльвартынов Сандж сууна. Энүгүр тасрлтан угагьар шофермүд нег-негнәннь ардас ордж ирдәд бәәцхәнә, юньгад гихлэ, технорук эн объек-

тиг бүклднь гардна — альдаран кедү раствор йовулгдджахиг диглнә.

Энд, раствор, бетон кедг 5 машин көдлджәнә. Одртән 40-45 машин раствор балгьсна тосхлтсур эндас йовулгдна. Раствор кедг узел бүкл смеңдән көдлхд, 65-70 кубометр элс, 8 тонн шаху цемент, 6 тонн шаху дотл раствор кедг машинүр орулдж кедж өгх кергтә.

Раствор кедг узел, тосхлтин управленьсәс ирсн заявкар раствор тархадж тосхлтин участксур йовулна. Эднә көдлмшт бәрвр уга, зугл зогслт угагьар зөөх кергтә.

— Зәрмдән раствор зөөх зөвтә машинд олн аньг учрар күццдән ирдж зөөхш, тер цагт раствор кедг узелин көдлмшт чигн бәрвр болна, нег үлү тосхлтин объекте күццдән растворар тетгдхш, — гидж технолог үр Эльвартынов келнә.

Улгүрлхд, СУ-1 июлин 10-д эврәннь өгсн заявкарн болхла, 50 гар кубометр раствор авх зөвтә бәәдж, зөөджәх машинднь болхла — хойрхн.

Раствор кедг узелин көдлмш бүклдән болхла сән йовудта. Раствор кегьач күүкд Валентина Алдаева, Роза Очирова, Ольга Болдырева болн нань чигн көдлмшчнр өдрә даалгьвран 120 процент күргдж күцәцхәнә. Эн объектд күүнд үзгдм ил газрт: «Үр! Балгьсна тосхлтин төлә чи эндр ю кевч?» — гидг, нань чигн дуудгч, производственн лөзунгс бәәнә. Эн көдлджәсн комсомольск-багьчудин бригад, балгьсна тосхлтиг зогслт угагьар растворар теткхин төлә шундж көдлджәнә.

С. ДЖАНУЕВСКИЙ.